



MIN IMUR L-ISKOLA

Ftit snin ilu, fl-2014, il-Papa Franġisku għamel kelmtajn mill-isbaħ għal dawk li jmorru l-iskola. Fost l-oħrajn qal dan li ġej:

“Min imur l-iskola JIFTAĦ QALBU GĦAR-REALTÀ. Fl-ewwel snin nitgħallmu 30 degrees, imbagħad bil-mod il-mod l-istudenti japprofondixxu fuq linja waħda u mbagħad jispeċjalizzaw.

L-iskola hija l-post FEJN NILTAQGĦU. L-iskola mhix il-post fejn nipparkjaw it-tfal. Hija l-post fejn jiltaqgħu dawk li mexjin fit-triq. It-tfal jiltaqgħu ma' xulxin, jiltaqgħu l-għalliema u jiltaqa' l-istaff. Il-ġenituri jiltaqgħu mal-għalliema ta' wliedhom. Meta niltaqgħu ma' xulxin, insiru nafu lil xulxin u nimxu flimkien.

L-iskola tedukana għal dak kollu li huwa VERU, TAJJEB U SABIĦ. Fl-iskola mhux biss insiru nafu affarijiet ġodda, il-kontenut tal-lezzjonijiet, nitgħallmu wkoll id-drawwiet u l-valuri... Għeżiż ġenituri u għalliema nawguralkom li lit-tfal tgħallmuhom it-tliet lingwi li kull persuna matura għandha tkun taf; il-lingwa tal-moħħ, il-lingwa tal-qalb u l-lingwa tal-idejn”.

Alavolja huma tfal għandna dejjem nirrispettaw il-libertà tal-kuxjenza tat-tfal. Qatt ma għandna naġixxu mat-tfal qisu dejjem għandhom raġun huma. U lanqas nimxu magħhom qishom

dejjem għandhom tort. Kultant aħjar tħalli lit-tfal ifallu f'xi haġa fl-iskola u jaraw l-iżball, milli tagħmel pressjoni kontinwa fuqhom biex jagħmlu dmirhom. Nitolbu lil Alla biex jagħtina l-ekwilibriju fid-dixpijina, mingħajr ma noħonqu l-espressjoni min-naħa tat-tfal infushom.



L-Arċipriet Jimmy Xerri

AVVIŻI:

QUDDIES GĦAND IL-MORDA U L-ANZJANI: dawk li jixtiequ li saċerdot iqaddsilhom fid-dar tagħhom fix-xhur ta' Ottubru u Novembru, ikellmu lis-saċerdot li jqarbinhom jew jekk ma jirqarbnux jew iqarbnuhom tal-familja u l-ministri tal-Ewkaristija, ikellmu lil xi hadd mill-Uffiċċju Parrokkjali.

MOWBAJLS FIL-KNISJA: qed jaslulna bosta lmenti dwar persuni li jkunu fil-knisja u jhallu l-mowbajl mixgħul u dan idoqq waqt il-quddies. Aghar minn hekk, hemm persuni li b'nuqqas ta' hsieb jew nuqqas ta' rispet, jibagħtu l-messaggi waqt li jkunu fil-knisja. Nitolbukom sabiex dejjem tħallu l-mowbajl mitfi xhin tkunu qed tiehdu sehem fl-iktar mument sagru li għandna aħna l-Insara; il-quddies.

NAHSBU GĦAX-XAHAR TAL-ERWIEĦ: bħalissa qed isir xogħol ta' manutenzjoni fuq bost oqbra tal-komun fiċ-ċimiterju tad-Duluri (ta' Kenuna). Se jitrangaw hitan diviżorji li kienu qed iċedu. Qed isir xogħol ta' manutenzjoni fiċ-ċimiterju tal-Ħniena Divina wkoll. Nitolbukom sabiex meta żżuru ċ-ċimiterju u jkollkom affarijiet x'tarmu, bħal xemgħat

użati, fliexken u ward niexef, dejjem tużaw l-iskips li jkunu għad-diżpożizzjoni tagħkom. Infakkrukom li fix-xahar ta' Novembru tistgħu tigu u tagħtu l-kontribuzzjoni għaž-żamma taż-żewġ ċimiterji.

KOMPETIZZJONI TAL-PRESEPI: mill-Unit tal-Kultura. L-applikazzjonijiet għaliha jagħlqu fid-29 t'Ottubru. Hemm rigali ta' flus x'jintrebħu għall-isbaħ presepji mekkaniċi, statiči u ta' wara t-twieqi. Għal aktar informazzjoni akkwistaw ir-regolamenti u l-applikazzjoni mill-Uffiċċju Parrokkjali nhar ta' Tnejn, l-Erbgħa u l-Ġimgħa mid-9:00am sal-11:00am.

PRESEPI FIL-KNISJA: din is-sena se nagħtu opportunità li wiehed jarma presepju fil-knisja. Naturalment ma jkunx possibbli li nagħmlu ta' kulhadd. Min għandu xi presepju u jrid jagħmlu għall-wiri, ikellem lil Dun Reuben. First come, first served.

IL-KUMITAT TAL-BANDA: se jorganizza coffee morning kbir nhar il-Ħamis 14 ta' Ottubru fid-9:00am fil-Kažin tal-Banda. Il-Kumitat ifakkar ukoll li qed jorganizza t-tombli ta' nhar ta' Ħadd fis-7:00pm fil-Kažin stess.

Fin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm
Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm
KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.15am
KAPPELLA TAS-SORIJET: matul il-ġimgħa: 6.30am **il-Ħadd:** 6.15am
KAPPELLA SANTA TEREZA TA' KALKUTTA: il-Ħadd: 7.30am